

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 28, ಜುಲಾಯ್ 2019

ಪ್ರಸ್ತಾವನ್:

ವೊಗಾಚ್ಯಾಂನೊ,

ಎಕಾ ಕುಟ್ಮಾಚ್ಯಾ ಸಿರಿತಾನ್ ಸೊಮ್ಯಾಚ್ಯಾ ಜೆವ್ಣಾಂತ್ ವಾಂಟೆಲಿ
ಜಾಂವ್ಕ್ ಹ್ಯಾ ಪವಿತ್ರ್ ವೆದಿ ಭಂವಾರಿಂ ಸಾಂಗಾತಾ ಜಮ್ಲ್ಯಾಂವ್.

ಆಯ್ಚಿ ದೇವ್‌ಸ್ತುತಿ ಆಮ್ಕಾಂ ಮಾಗ್ಣ್ಯಾ ಜಿವಿತಾ ಮಾರಿಫಾತ್
ಆಮ್ಚೆಂ ಜಿವಿತ್ ಕ್ರಿಸ್ತಾ ಕೇಂದ್ರಿತ್ ಕರುಂಕ್ ಆಪೊವ್ಣೆಂ ದಿತಾ.

ಮಾಗ್ಣೆಂ ದೆವಾ ಲಾಗಿಂ ಸಂಬಂಧ್ ಆಸಾ ಕರ್ಚೆಂ ಏಕ್
ಮಾಧ್ಯಮ್.

“ಸೊಮ್ಯಾ ಆಮ್ಕಾಂ ಮಾಗುಂಕ್ ಶಿಕಯ್” ಮ್ಹಣ್
ಆಪೊಸ್ತಲಾಂನಿ ಜೆಜುಲಾಗಿ ವಿನಂತಿ ಕೆಲ್ಲ್ಯಾ ವೆಳಾರ್ ಜೆಜುನ್
ಆಪೊಸ್ತಲಾಂಕ್ ದಿಲ್ಲೆಂ ತೆಂಚ್ ಮಾಗ್ಣೆಂ ಆಯ್ಚಿ ಸುವಾರ್ತಾ ಆಮ್ಚೆ
ಮುಕಾರ್ ದವರ್ತಾ.

ಜೆಜು ಪರಿಂ ಆಮ್ಚೆ ದಿಸ್ಪಡ್ತೆ ಜಿಣಿಯೆಂತ್ ದೆವಾಚಿ ಖುಶಿ ಜಾಣಾ
ಜಾವ್ನ್ ತ್ಯಾ ಪ್ರಕಾರ್ ಆಮ್ಚಿ ಜಿಣಿ ರುತಾ ಕರುಂಕ್ ಹ್ಯಾ ಮಿಸಾ ವೆಳಾರ್
ಕುರ್ಪಾ ಮಾಗ್ಯಾಂ.

ಭಾವಾರ್ಥಾನ್ವಯಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರ ಸಭೆಚ್ಯಾ ವ್ಹಡಿಲಾಂನಿ ಮಾಗ್ಣ್ಯಾ ಜಿಣಿಯೆ ಮಾರಿಫಾತ್ ತುಜೊ ದೈವಿಕ್ ಅನ್ನೊಗ್ ಜೊಡುನ್ ತೊ ಆಪ್ಲ್ಯಾ ಹಿಂಡಾ ಲಾಗಿಂ ವಾಂಟುನ್ ಘೆವ್ನ್ ಭಾಗೆವಂತ್ಪಣಾಂತ್ ವಾಡಾವಳ್ ಜೊಡುಂಕ್ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್

2. ಸರ್ವ್ ಆಮ್ಚ್ಯಾ ರಾಜಕೀಯ ಫುಡಾರ್ಯಾಂ ಥಂಯ್ ಮನ್ಯಾಪಣ್ ಪರ್ಜಳೊಂಕ್ ಆನಿ ತಾಣಿಂ ಲೊಕಾಚೊ ಹುಸ್ಕೊ ಧರುನ್ ನಿಸ್ವಾರ್ಥ್ಪಣಿ ವಾವ್ರುಂಕ್ ತಾಂಚೆ ಥಂಯ್ ಬರೆಂ ಮನ್ ರಚ್ ಮ್ಹಣ್ ಮಾಗ್ತಾಂವ್.

3. ಸರ್ವ್ ಕ್ರಿಸ್ತಾಂವ್ ಭಾವಾ- ಭಯ್ಲಿಂನಿ ತಾಂಚಾ ಕುಟ್ಮಾನಿ ದಿಸ್ಪಡ್ತಿಂ ಮಾಗ್ಣೆಂ ಕರುನ್ ತಾಂಚೆಂ ಜಿವಿತ್ ಕ್ರಿಸ್ತಿ ಕೇಂದ್ರಿತ್ ಕರುಂಕ್ ಆಧಾರ್ ಆನಿ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

4. ಆಮ್ಚ್ಯಾ ಕುಟ್ಮಾನಿ ಆಸ್ಚಾ ಪ್ರಾಯ್ವಂತಾಂಚೆರ್ ಆನಿ ಪಿಡೆಸ್ತಾಂಚೆರ್ ತುಜೊ ಆಶೀರ್ವಾದ್ ಫಾಲ್. ತಾಣಿಂ ಕರ್ಚಾ ಮಾಗ್ಣ್ಯಾ ಮಾರಿಫಾತ್ ತಾಂಚ್ಯಾ ಮತಿಕ್ ಶಾಂತಿ-ಸಮಾಧಾನ್ ಆನಿ ಜಿಣಿಯೆಂತ್ ಸವ್ಯಾಸಾಯ್ ಲಾಭಯ್ ಮ್ಹಣ್ ಮಾಗ್ತಾಂವ್.

5. ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ, ಯುವಜಣಾಂಕ್ ತಾಂಚೊ ಬರೊ ಫುಡಾರ್ ರೂಪಿತ್ ಕರುಂಕ್ ಪವಿತ್ರ ಸಭೆಚೊ ಸಾಂಗಾತ್ ಲಾಭಯ್ ಮ್ಹಣ್ ಮಾಗ್ತಾಂವ್.

6. ಪವಿತ್ರ ಎವ್ಕರಿಸ್ತಾಂತ್ ವಾಂಟೆಲಿ ಜಾಲ್ಲಾ ಆಮಿ, ಮಾಗ್ಣ್ಯಾಚಿ ಜಿಣಿ ಅತ್ಮಿಕ್ ಆನಿ ಕುಡಿಚ್ಯಾ ದಯಾಳ್ ಕನ್ಯಾಂನಿ ಸಜವ್ನ್ ಪವಿತ್ರ ಅತ್ಮ್ಯಾಚ್ಯಾ ಫಳಾಂನಿ ಆಮ್ಚೆಂ ಜಿವಿತ್ ರೂಪಿತ್ ಕರುಂಕ್ ಕುರ್ಪಾ ಲಾಭಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭಡ್ವಾಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 28, ಜುಲಾಯ್ 2019

ಪಯ್ಲೆಂ ವಾಚಪ್

ಉತ್ಪತ್ತಿ ಪುಸ್ತಕಾಂತ್ಲೆಂ ವಾಚಪ್

ಉಪ್ರಾಂತ್ ಸರ್ವೆಸ್ಪರಾನ್ ಮ್ಹಳೆಂ: “ಸೊದೊಮ್ ಆನಿ ಗೊಮೊರಾ ವಿರೋಧ್ ಬೋಬ್ ಭೋವ್ ವ್ಹಡ್ ಜಾಲ್ಯಾ; ತಾಂಚೆಂ ಪಾತಕ್ ಖರೆಂಚ್ ಭೋವ್ ವ್ಹಡ್ ಆಸಾ. ಹಾಂವ್ ಸಕ್ಲಾ ವಚುನ್ ತಾಂಚ್ಯೊ ಕರ್ಣ್ಯೊ ಹಾಂವೆಂ ತಾಂಚೆ ವಿರೋಧ್ ಆಯ್ಕಲ್ಲೆ ಬೊಬೆಕ್ ತಾಳ್ ಪಡ್ತಾತ್ ಕಿ ನಾ ಮ್ಹಣ್ ಪಳತಲೊಂ. ಹಾಚಿ ಹಾಂವೆಂ ಖಬರ್ ಘೆಂವ್ಕ್ ಜಾಯ್.” ತೆ ದೋಗ್ ಮನಿಸ್ ಥಂಯ್ ದಾವ್ನ್ ಸೊದೊಮಾಚೆ ವಾಟೆನ್ ಗೆಲೆ. ಪೂಣ್ ಅಬ್ರಹಾಮ್ ಸರ್ವೆಸ್ಪರಾ ಮುಕಾರ್ ಥಂಯ್ಚ್ ಉಬೊ ರಾವ್ಲೊ.

ಅಬ್ರಹಾಮ್ ಸರ್ವೆಸ್ಪರಾ ಸರ್ಶಿಂ ವಚುನ್ ವಿಚಾರಿಲಾಗ್ಲೊ: “ಖೊಟ್ಯಾಂ ಸಾಂಗಾತಾ ನಿತಿವಂತಾಂಚೊಯ್ ತುಂ ನಾಸ್ ಕರ್ತಾಯ್? ಚಿಂತ್ಯಾಂ, ಶಹರಾಂತ್ ಪನ್ನಾಸ್ ನಿತಿವಂತ್ ಮನಿಸ್ ಆಸಾತ್; ತರ್ ಸಗ್ಳ್ಯಾ ಶಹರಾಚೊ ತುಂ ನಾಸ್ ಕರ್ತಲೊಯ್ ಆನಿ ತಾಂತುಂ ಆಸ್ಲಲ್ಯಾ ಪನ್ನಾಸ್ ನಿತಿವಂತ್ ಮನ್ಯಾಂಕ್ ಲಾಗುನ್ ತೆಂ ವಾಟಾಂವ್ಚೊ ನಾಂಯ್? ಅಶೆಂ ಕೆದಿಂಚ್ ಕರಿನಾಕಾ, ಕಿತ್ಯಾಕ್ ಖೊಟ್ಯಾಂ ಸಾಂಗಾತಾ ನಿತಿವಂತಾಕ್ ಜಿವ್ಪಿಂ ಮಾರ್ಲ್ಯಾರ್, ನಿತಿವಂತಾಂಕ್ ಆನಿ ಖೊಟ್ಯಾಂಕ್ ಎಕಾಚ್ ಥರಾನ್ ಲೆಖ್ಲೆ ಪರಿಂ ಜಾತಾ. ಅಶೆಂ ಕೆದಿಂಚ್ ಕರಿನಾಕಾ! ಸಗ್ಳ್ಯಾ ಸಂಸಾರಾಚ್ಯಾ ಮನ್ಸುಬಿದಾರಾನ್ ನಿತಿಕ್ ಪಸಂದ್ ಜಾಲ್ಲೆಂ ಕರುಂಕ್ ಜಾಯ್ ನ್ಹಯ್?” ಸರ್ವೆಸ್ಪರಾನ್ ಮ್ಹಳೆಂ: “ಸೊದೊಮ್ ಶಹರಾಂತ್ ಪನ್ನಾಸ್ ನಿತಿವಂತ್ ಮನಿಸ್ ಮ್ಹಾಕಾ ಮೆಳ್ತೆತ್ ಜಾಲ್ಯಾರ್, ತಾಂಚೆ ಖಾತಿರ್ ಸಗ್ಳೆಂ ಶಹರ್ ಹಾಂವ್ ವಾಟಾಯ್ತಲೊಂ.” ಅಬ್ರಹಾಮಾನ್ ಜಾಪ್ ದಿಲಿ: “ಹಾಂವ್ ಧುಳ್ ಆನಿ ಗೊಬರ್ ತರೀ ಸರ್ವೆಸ್ಪರಾ ಲಾಗಿಂ ಅಶೆಂ ಉಲೊಂವ್ಕ್ ಧಯ್ಕ್ ಘೆತಾಂ! ಚಿಂತ್ಯಾಂ, ಪನ್ನಾಸ್ ನಿತಿವಂತ್ ಮನ್ಯಾಂಕ್ ಪಾಂಚ್ ಜಣ್ ಉಣೆ ಆಸಾತ್. ಹ್ಯಾ ಪಾಂಚ್

ಜಣಾಂಕ್ ಲಾಗುನ್ ತುಂ ಸಗ್ಳ್ಯಾ ಶಹರಾಚೊ ನಾಸ್ ಕರ್ತಾಯ್?” ತಾಣೆಂ ಮ್ಹಳೆಂ: “ನಾ, ಥಂಯ್ ಪಂಚೆಚಾಳಿಸ್ ನಿತಿವಂತ್ ಮನಿಸ್ ಮೆಳ್ತೆತ್ ಜಾಲ್ಯಾರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.” ಅಬ್ರಹಾಮಾನ್ ಪರ್ತುನ್ ಮ್ಹಳೆಂ: “ಚಿಂತ್ಯಾಂ, ಥಂಯ್ ಚಾಳಿಸ್ ಮಾತ್ ಆಸಾತ್.” ತಾಣೆಂ ಜಾಪ್ ದಿಲಿ: “ಚಾಳಿಸ್ ಜಾಣಾಂ ಖಾತಿರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.” ಅಬ್ರಹಾಮಾನ್ ಮ್ಹಳೆಂ: “ಹಾಂವ್ ಪರ್ತುನ್ ಉಲಯ್ತಾಂ ಮ್ಹಣ್ ಮ್ಹಜೊ ಸರ್ವೆಸ್ಪರ್ ರಾಗಾರ್ ಜಾಯ್ನಾ ಜಾಂವ್! ಥಂಯ್ ತೀಸ್ ಜಣ್ ಮಾತ್ ಮೆಳ್ತೆತ್ ಜಾಲ್ಯಾರ್?” ತಾಣೆಂ ಜಾಪ್ ದಿಲಿ: “ತೀಸ್ ಜಣ್ ಥಂಯ್ ಮೆಳ್ತೆತ್ ಜಾಲ್ಯಾರ್ ಹಾಂವ್ ತಶೆಂ ಕರ್ಚೊ ನಾಂ.” ಅಬ್ರಹಾಮಾನ್ ಮ್ಹಳೆಂ: “ಪರ್ತುನ್ ಮ್ಹಜ್ಯಾ ಸರ್ವೆಸ್ಪರಾ ಲಾಗಿಂ ಉಲೊಂವ್ಕ್ ಹಾಂವೆಂ ಥಂಯ್ ಘೆತ್ಲಾಂ; ಥಂಯ್ ವೀಸ್‌ಚ್ ಮೆಳ್ತೆತ್ ಜಾಲ್ಯಾರ್?” ತಾಣೆಂ ಜಾಪ್ ದಿಲಿ: “ಹ್ಯಾ ವೀಸ್ ಜಣಾಂ ಖಾತಿರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.” ಅಬ್ರಹಾಮಾನ್ ಮ್ಹಳೆಂ: “ಮ್ಹಜೊ ಸರ್ವೆಸ್ಪರ್ ರಾಗಾರ್ ಜಾಯ್ನಾ ಜಾಂವ್. ನಿಮಾಣೆಂ ಏಕ್ ಪಾವ್ಲಿಂ ಹಾಂವ್ ಉಲಯ್ತಾಂ: “ಥಂಯ್ ಧಾಚ್ ಜಣ್ ಮೆಳ್ತೆತ್ ಜಾಲ್ಯಾರ್?” ತಾಣೆಂ ಜಾಪ್ ದಿಲಿ: ಧಾ ಜಣ್ ಥಂಯ್ ಮೆಳ್ತೆತ್ ಜಾಲ್ಯಾರ್ ಹಾಂವ್ ತಾಚೊ ನಾಸ್ ಕರ್ಚೊ ನಾಂ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 28, ಜುಲಾಯ್ 2019

ಕೀರ್ತನ್

ತುಕಾ ಉಲೊ ಮಾರ್ಲಲ್ಯಾ ವೆಳಾ
ತುವೆಂ ಮ್ಹಾಕಾ ಕಾನ್ ದಿಲೆಯ್, ಸರ್ವೆಸ್ಪರಾ?

ದುಸ್ರೆಂ ವಾಚಪ್

ಸಾಂ ಪಾವ್ಲುನ್ ಕೊಲೊಸ್ಸೆಗಾರಾಂಕ್ ಬರಯಿಲ್ಲ್ಯಾ ಪತ್ರಾಂತ್ಲೆಂ ವಾಚಪ್

ಭಾವಾ ಭಯ್ಣಿಂನೊ,

ಪವಿತ್ರ್ ಸ್ನಾನಾ ವರ್ವಿಂ ಕ್ರಿಸ್ತಾ ಸಾಂಗಾತಾ ತುಮ್ಕಾಂ ನಿಕೆಪಿಲ್ಯಾಂತ್ ಮಾತ್ರ್ ನ್ಹಯ್, ತಾಚೆ ಸವೆಂ ತುಮ್ಕಾಂ ಜಿವಂತ್ಯಾ ಉರಯ್ಲ್ಯಾಂತ್. ಕಿತ್ಯಾಕ್ ಕ್ರಿಸ್ತಾಕ್ ಮೊರ್ನಾಂತ್ಲೊ ಜಿವಂತ್ ಉರಯ್ಲ್ಯಾ ದೆವಾಚೆರ್ ತುಮಿ ದವರ್ಲಲ್ಯಾ ವಿಶ್ವಾಸಾ ವರ್ವಿಂ ತುಮ್ಚೆ ಥಂಯ್ ಹೆಂ ಸಗ್ಳೆಂ ಘಡ್ಲಾಂ. ಏಕ್ ಕಾಳಾರ್ ತುಮ್ಚಿ ಆಪ್ರಾಧಾಂಕ್ ಲಾಗುನ್ ತುಮಿ ಮೆಲ್ಲ್ಯಾತ್ ಆನಿ ಸುನತ್ ಕರುಂಕ್ ನಾತ್ಲಲೆ ಕುಡಿನ್ ಜಿಯೆವ್ನ್ ಆಸ್ಲಲ್ಯಾತ್; ತರ್ಯಿ ದೆವಾನ್ ತುಮ್ಕಾಂ ನವ್ಯಾ ಜಿವಿತಾನ್ ಭರ್ಲಿಂ. ಸರ್ವ್ ಆಪ್ಲೆ ಆಪ್ರಾಧ್ ತಾಣೆಂ ಆಮ್ಕಾಂ ಭೊಗ್ಸಿಲ್ಯಾತ್. ಕಾಯ್ದಿ ಸರಿ ಆಪ್ಲೆ ವಿರೋಧ್ ಆಸ್ಲಲ್ಯಾ ಆಪ್ರಾಧಾಂಚೆಂ ಲೆಖ್ಪತ್ರ್ ತಾಣೆಂ ಪ್ರಸುನ್ ಕಾಡ್ಲೆಂ ಆನಿ ತೆಂ ಖುರ್ಸಾರ್ ಖಿಳಾವ್ನ್ ನಾಸ್ ಕೆಲೆಂ.

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಚಿ ಫಿರ್ಗಜ್, ಆಂಜೆಲೊರ್
ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 28, ಜುಲಾಯ್ 2019

ಶುಭ್‌ವಾರ್ತಾ

ಉಕಾ ಪರ್ಮಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ

ಏಕ್ ಪಾವ್ಟಿ ಜೆಜು ಏಕ್ ಸುವಾತೆರ್ ಮಾಗ್ಣೆಂ ಕರ್ನ್ ಆಸ್‌ಲೊ. ಮಾಗ್ಣೆಂ ಜಾತಚ್ ಶಿಸಾಂ ಮಧ್ವ್ಯಾ ಎಕ್ಲ್ಯಾನ್ ತಾಚೆಲಾಗಿಂ ಮ್ಹಳೆಂ: “ಸೊಮಿಯಾ, ಜುವಾಂವ್ನ್ ಆಪ್ಲ್ಯಾ ಶಿಸಾಂಕ್ ಶಿಕಯ್‌ಲ್ಲೆ ಬರಿ ತುಂ ಆಮ್ಕಾಯಿ ಮಾಗ್ಣೆಂ ಕರುಂಕ್ ಶಿಕಯ್.” ತವಳ್ ತೊ ತಾಂಕಾಂ ಸಾಂಗಿಲಾಗ್ಲೊ: “ತುಮಿ ಮಾಗ್ಣೆಂ ಕರ್ತಾನಾ ಅಶೆಂ ಮ್ಹಣಾ: ಬಾಪಾ, ತುಜೆಂ ನಾಂವ್ ಪವಿತ್ರ್ ಜಾಂವ್, ತುಜೆಂ ರಾಜ್ಯ ಯೇಂವ್. ಆಮ್ಚೊ ದಿಸ್ಪಡ್ತೊ ಗ್ರಾಸ್ ಹರ್ಯೆಕ್ ದೀಸ್ ಆಮ್ಕಾಂ ದೀ. ಜಶೆಂ ಅಮ್ಚೆರ್ ಚುಕ್ಲಲ್ಯಾ ಹರ್ಯೆಕ್ಲಾಕ್ ಆಮಿ ಬೊಗ್ವಿತಾಂವ್, ತಶೆಂ ಆಮ್ಚಿಂ ಪಾತ್ಕಾಂ ಬೊಗ್ವಿ; ಆಮ್ಕಾಂ ತಾಳೆಂತ್ ವ್ಹರಿನಾಕಾ.” ಉಂಡೆ ಉಸ್ಲೆ ಮಾಗ್ತಲ್ಯಾ ಇಷ್ಟಾಚಿ ಒಪಾರ್ ಉಪ್ರಾಂತ್ ಜೆಜು ತಾಂಕಾಂ ಸಾಂಗಿಲಾಗ್ಲೊ: “ತುಮ್ಚೆ ಮಧೆಂ ಎಕ್ಲ್ಯಾಕ್ ಏಕ್ ಈಷ್ಟ್ ಆಸಾ ಮ್ಹಣ್ ಚಿಂತ್ಯಾಂ, ಆನಿ ತೊ ಮಧ್ಯಾನೆರ್ ಹ್ಯಾ ಇಷ್ಟಾ ಸರ್ಶಿಂ ವೆತಾ ಆನಿ ಮ್ಹಣ್ತಾ: ‘ಇಷ್ಟಾ, ಮ್ಹಾಕಾ ತೀನ್ ಉಂಡೆ ಉಸ್ಲೆ ದೀ. ಪಯ್ಲಾರ್ ಆಸ್ಲೊ ಮ್ಹಜೊ ಏಕ್ ಈಷ್ಟ್ ಅವ್ಚಿತ್ ಆಮ್ಗೆರ್ ಯೇವ್ನ್ ಪಾವ್ಲಾ. ತಾಕಾ ವಾಡ್ತೊಂ ಮ್ಹಳ್ಯಾರ್ ಮ್ಹಜೆಲಾಗಿಂ ಕಾಂಯ್ಚ್ ನಾ.’ ಆನಿ ಚಿಂತ್ಯಾಂ, ತೊ ತಾಚೊ ಈಷ್ಟ್ ಭಿತರ್ ಥಾವ್ನ್ ಜಾಪ್ ದೀವ್ನ್ ಮ್ಹಣ್ತಾ: ‘ಮ್ಹಾಕಾ ಧೊಶಿನಾಕಾ, ದಾರಾಕ್ ಖಿಳ್ ಫಾಲ್ನ್ ಜಾಲ್ಯಾ; ಮ್ಹಜಿಂ ಭುರ್ಗಿಂ ಮ್ಹಜೆ ಪಾಸ್ಕೆಂತ್ ನಿದ್ವ್ಯಾಂತ್; ಆತಾಂ ಉರುನ್ ತುಕಾ ಕಾಂಯ್ ದಿಂವ್ಕ್ ಮ್ಹಜೆ ವರ್ವಿಂ ಜಾಯ್ನಾ.’ ಹಾಂವ್ ತುಮ್ಕಾಂ ಸಾಂಗ್ತಾಂ: ಇಷ್ಟಾಗತೇ ಪಾಸತ್ ಉರುನ್ ತೊ ಕಾಂಯ್ ದಿವ್ಚೊನಾ ಜಾಲ್ಯಾರ್‌ಯಿ, ಲಜ್ ನಾಸ್ತಾಂ ತಾಣೆಂ ವಿಚಾರ್ಲೆಲೆ ಖಾತಿರ್ ಪ್ರಣಯೀ ಉರ್ತಲೊ ಆನಿ ತಾಕಾ ಜಾಯ್ ತಿತ್ಲೆಂ ದಿತಲೊ

“ದೆಕುನ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಮಾಗಾ ಆನಿ ತುಮಿ ಘೆತಲ್ಯಾತ್; ಸೊಧಾ ಆನಿ ತುಮ್ಕಾಂ ಮೆಳ್ತಲೆಂ, ಬಡಯಾ ಆನಿ ತುಮ್ಕಾಂ ಉಗ್ತೆಂ ಜಾತಲೆಂ. ಕಿತ್ಯಾಕ್ ಮಾಗ್ತಾ ತೊ ಹರ್ಯೆಕ್ಲೊ ಘೆತಾ, ಸೊಧಾ ತಾಕಾ ಮೆಳ್ತಾ ಆನಿ

ಬಡಯ್ತಲ್ಯಾಕ್ ಉಗ್ತೆಂ ಜಾತಾ. ತುಮ್ಮೇ ಮಧೆಂ ಕೊಣ್ ಬಾಪುಯ್ ಆಪ್ಲೆ ಪೂತ್
ಮಾಸ್ಕಿ ಮಾಗಿತ್ ಜಾಲ್ಯಾರ್ ತಾಕಾ ಮಾಸ್ಕೇ ಬದ್ಲಾಕ್ ಜಿವ್ಡಾಳ್ ದೀತ್? ವಾ
ತಾಂತಿಂ ಮಾಗಿತ್ ಜಾಲ್ಯಾರ್ ತಾಕಾ ವಿಚು ದೀತ್? ಖೊಟೆ ಜಾವ್ನಾಸುನ್ಯೋ
ತುಮಿ ಜರ್ ತುಮ್ಮಾ ಭುರ್ಗ್ಯಾಂಕ್ ಬರ್ಯೊ ವಸ್ತು ದೀಂವ್ಕ್ ಜಾಣಾತ್, ತರ್
ಸರ್ಗಿಂಚೊ ಬಾಪ್ ಆಪ್ಣಾಲಾಗಿಂ ಮಾಗ್ತಲ್ಯಾಂಕ್ ಕಿತ್ಲ್ಯಾ ಮಾಪಾನ್ ಪವಿತ್ರ್
ಆತ್ಮೊ ದೀನಾ ಜಾಯ್?”

ದೆವಾಚೆಂ ಉತರ್ ಹೆಂ

ರಾಕಣ್ ಭಡ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಸಾದ್ಯಾ ಕಾಳಾಚೊ ಸತ್ರಾವೊ ಆಯ್ತಾರ್ 28, ಜುಲಾಯ್ 2019

ಸರ್ಗಿಂಚ್ಯಾ ಬಾಪಾ/ ತುವೆಂ/ ಆಮ್ಚೆ ಸೊಡ್ವಣೆ ಪಾಸತ್/ ತುಜ್ಯಾ ಪುತಾ
ಜೆಜುಕ್/ ಹ್ಯಾ ಸಂಸಾರಾಂತ್ ದಾಡ್ಲೊಯ್./ ಆಪ್ಲ್ಯಾ ಯುವ ಪ್ರಾಯೆರ್/
ಜೆಜುನ್/ ತುಜೆಂ ಮಿಸಾಂವ್/ ಜ್ಯಾರಿ ಕರ್ನ್, ಸರ್ಗಿಂಚೆಂ ರಾಜ್ ಪರ್ಗಟ್ ಕೆಲೆಂ./
ಹ್ಯಾ ಪಾಸತ್/ ಆಮಿ ತುಕಾ ಅರ್ಗಾಂ ದಿತಾಂವ್./

ಯುವಜಣಾಂಕ್ ಸಮರ್ಪಿಲ್ಲಾ ಹ್ಯಾ ವರ್ಸಾ/ ಆಮ್ಚ್ಯಾ ಸರ್ವ್
ಯುವಜಣಾಂಕ್/ ತುಜೆ ಹಾತಿಂ ಸಮರ್ಪಿತಾಂವ್./ ತಾಂಕಾಂ/ ತುಜ್ಯಾ ವಿಂಚ್ಣಾರ್
ಬೆಸಾಂವಾಂನಿ ಭರ್/ ಆನಿ ಸದಾಂಚ್/ ತುಜ್ಯಾ ಮೊಗಾಂತ್ ಬಾಳ್ಗುನ್ ದವರ್./

ತುಂವೆಂ ದಿಲ್ಲಿಂ ದೆಣೆಂ ಆನಿ ಯುವ ಸಕತ್/ ಕುಟ್ಮಾಚ್ಯಾ/ ವಾಡ್ಯಾಚ್ಯಾ/
ಫಿರ್ಗಜೆಚ್ಯಾ ಆನಿ ಸಮಾಜೆಚ್ಯಾ/ ಬರೆಪಣಾ ಖಾತಿರ್ ವಾಪಾರುಂಕ್/ ತಾಂಚೆ
ಥಂಯ್ ಧೈರ್/ ಆನಿ ಉಗ್ತೆಂ ಮನ್ ರಚ್./ ತುಜ್ಯಾ ಉತ್ರಾಚಿ ತಾನ್/
ಆನಿ ಪವಿತ್ರ ಎವ್ಕರಿಸ್ತಾಚೊ ಮೋಗ್/ ತಾಂಚೆ ಥಂಯ್/ ದಿಸಾನ್ ದೀಸ್
ಚಡಯ್./

ಜೆಜುಕ್ ತಾಂಚೊ ಆದರ್ಶ್ ಜಾವ್ನ್ ಘೆವ್ನ್/ ಸತಾ ನಿತೀನ್ ಜಿಯೆವ್ನ್/ ತಿಂ
ಭಾವಾರ್ಥಾಚೊ ಸಾಕ್ಷಿ ಜಾಂವ್ಪಿತ್./ ತ್ಯಾಗಾಚ್ಯಾ/ ಆನಿ ಸೆವೆಚ್ಯಾ ಮನೋಭಾವಾನ್
ಭರ್ಲೆಂ ಮುಕೆಲ್ಪಣ್/ ತಾಂಚೆಂ ಜಾಂವ್ಪಿ./ ಸರ್ವ್ ಯುವಜಣಾಂನಿ/ ಎಕಾ
ಮನಾನ್/ ಸಾಂಗಾತಾ ಮೆಳುನ್/ ಆಪ್ಲೆಂಪಣ್ ವಳ್ಕುನ್/ ಕ್ರಿಸ್ತಿ ಸಮಾಜ್/
ಬಳ್ವಂತ್ ಕರೆಚ್ಚಿ ದಿಶೆನ್/ ಮೆಟಾಂ ಕಾಡುಂಕ್/ ತುಜೆ ಸಕ್ತೆನ್ ತಾಂಕಾಂ ಭರ್./

ಸರ್ವ್ ಥರಾಂಚ್ಯಾ/ ವಾಯ್ವ್ ಸವಯಾಂ ಥಾವ್ನ್, ಸಂಸಾರಾಚ್ಯಾ ವೊಶ್ಯಾ
ಥಾವ್ನ್/ ತಾಂಕಾಂ ಪಯ್ಸ್ ದವರ್./ ಕ್ರಿಸ್ತಾಚ್ಯಾ ಪಾವ್ಲಾಂನಿ ಚೆಮ್ಮುನ್,
ಜಿವಿತಾಂತ್ ಜಯ್ತ್ ಆಪ್ಣಾಂವ್/ ತಾಂಕಾಂ ಫಾವೊ ಕರ್./

ಬಳ್ವಂತ್ ಯುವ ಸಮಾಜ್/ ರುಪಿತ್ ಕರ್ಚಾ ದಿಶೆನ್/ ವಾವ್ರ್ ಕರ್ಚಾ/
ಆನಿ ಯುವಜಣಾಂಕ್ ಮಾರ್ಗದರ್ಶನ್ ದಿಂವ್ಪಾ/ ಆಮ್ಚ್ಯಾ ವಿಗಾರ್ ಬಾಪಾಂಕ್/
ಫಿರ್ಗಜ್ ಗೊವ್ಳಿಕ್ ಪರಿಷದೆಚ್ಯಾ ಸಾಂದ್ಯಾಂಕ್/ ಆನಿ ಗುರ್ಕಾರಾಂಕ್ /ತುಜ್ಯಾ
ಆಶಿರ್ವಾದಾಂನಿ ಭರ್./ ಆಮೆನ್./